

दिनाङ्क :- 11.07.2025

प्रातः - 06:55

कावड-यात्रा

श्रावणमासस्य वार्षिक-कांवड यात्रा अद्य आरभ्यते। कांवड-यात्रायाः समये, गङ्गानद्याः पवित्रजलं आनेतुं उत्तराखण्ड-राज्यस्य हरिद्वार, गौमुख, गङ्गोत्री इत्यादीषु तीर्थस्थलेषु बहुसङ्ख्यकाः जनाः गच्छन्ति। अत्र हि दिल्ली, उत्तरप्रदेश, उत्तराखण्ड इत्येतेषु राज्येषु प्रशासनेन बहुसङ्ख्यकानां तीर्थयात्रिकाणां प्रबन्धनार्थं विस्तृत-व्यवस्था कृता । गौतमबुद्धनगरे कांवड यात्रिकाणां सुरक्षितयात्रां सुनिश्चेतुं दिल्लीतः एन्. सी. आर्. राज्यं प्रति वाहनानि जुलाई मासस्य एकादश दिनाङ्कात् जुलाई मासस्य पंचविंशतिः दिनाङ्कं यावत् प्रतिबन्धितानि भविष्यन्ति। दिल्लीतः गाजियाबाद्, बुलन्दशहर, हापुर, मोरादाबाद् इत्यादिषु समीपस्थेषु क्षेत्रेषु यात्रां कुर्वतां गुरु-मध्यम-लघु-वाणिज्यिक-वस्तूनां वाहनानां प्रवेशः प्रतिबन्धितः भविष्यति।

उपराष्ट्रपतिः

उपराष्ट्रपतिः जगदीप् धनखडः अवदत् यत् भारतं विश्वसनीया अर्थव्यवस्था, वैश्विकमूल्यशृङ्खलायां विश्वसनीयसहभागी , अस्थिरविश्वे स्थिरप्रवर्तकः च भवितुं सम्यक् मार्गे अस्ति इति। नव-दिल्ल्यां सी. आई. आई.-आई. टी. सी.-सुस्थिरता-पुरस्कार-समारोहं सम्बोधयन् उपराष्ट्रपतिः अवदत् यत्, सम्प्रति विश्वे अशान्तिः वर्तते इति। श्रीधनखडः दृढीकृतवान् यत् अस्मिन् अशान्तपरिदृश्ये भारतं प्रमुखत्वेन स्वरत्वेन अस्ति इति।

अमितशाहः/ केरल

केन्द्रीय-गृह-मन्त्री अमितशाहः अद्य केरल-राज्यस्य द्वि दिवसीय यात्रायाम् तिरुवनन्तपुरं प्राप्स्यति। सः राज्यस्य सप्तराजस्वमण्डलेभ्यः बि. जे. पि-इति दलस्य विभागसमितेः पदाधिकारिणां सभां सम्बोधयिष्यति।

श्री शाहः यात्रायाः समये तिरुवनन्तपुरम्-नगरे दलस्य नूतनस्य राज्य-मुख्यालयस्य अपि उद्घाटनं विधास्यति। सः प्रार्थनां कर्तुं कन्नूर-नगरस्य थालिपरम्बा-राजराजेश्वरी-मन्दिरं अपि गमिष्यति।

बिहार/ एस्. आई. आर्

बिहारराज्ये निर्वाचक-सूच्यां विशेष-गहन-संशोधनम् (एस्. आई. आर्.) षट्षष्टिः प्रतिशतं यावत् मतदातृ-व्याप्तिम् अवाप्नोत्, अन्तिम-समयसीमाः अद्यापि सप्ताहद्वयेभ्यः अधिकं दूरे अस्ति। श्वः सायं षड् वादनं यावत्, राज्ये आहत्य सप्त दशांश अष्ट नव कोटिरूप्यकाणां विद्यमान-निर्वाचकाणां षट् षष्टिः दशांश षोडश प्रतिशतं गणना-प्रपत्राणि सङ्गृहीतानि आसन्। जून-मासस्य चतुर्वर्तिः दिनाङ्के संशोधन-अभियानस्य आरंभः अभवत्।

सर्वोच्चन्यायालयः-बिहारः

सर्वोच्चन्यायालयः ह्यः प्रोक्तवान् यत् बिहारे निर्वाचनायोगेन मतदातृ-सूच्यां कृतं संशोधनं संविधानस्य जनादेशानुगुणम् वर्तते, परञ्च न्यायालयेन विशिष्ट-गहन-संशोधनस्य समयं विरुध्य प्रश्नचिह्नं समुत्थापितम्। न्यायालयेन न्यायिकपक्षस्य सुरक्षायै आधार-अन्न-निर्वाचन-प्रपत्राणि अपि नागरिकतायाः सत्यापनाय स्वीकर्तुं निर्वाचनायोगः कथितः अस्ति। न्यायालयेन पृष्टम् अस्ति यत् किमर्थम् एषः अभ्यासः बिहार-विधानसभा-नर्वाचनैः सह प्रयुज्यते अपि च निर्वाचनातिरिच्य सम्पूर्णदेशाय किमर्थं न कर्तुं शक्यते।

क्रिकेट्

क्रिकेट्-क्रीडायां, आतिथेय-इङ्ग्लेण्ड्-देशः अद्य लाडर्स्-क्रीडायां एण्डर्सन्-तेण्डुल्कर्-ट्रोफी-क्रीडायाः तृतीय-टेस्ट्-क्रीडायाः द्वितीयदिने भारतं विरुद्धं रात्रौ चतुः स्तोभस्य कृते एकपञ्चाशदधिक अङ्कैः स्वस्य प्रथम-इन्निङ्ग्स्-क्रीडाम् पुनः आरभेत। भारतीय-मानक-समये सायं सार्धत्रि वादने क्रीडा आरभ्यते।